

கோவை கே.எம்.சி.ஹெச் மருத்துவமனையில், மெட்ஜினோம் மரபியல் ஆய்வுமையம் துவக்கம்

கோவை, பிப்.16-

மரபியல் அடிப்படையிலான நோய் கண்டறிதலிலும், ஆய்வுகளிலும் உலகப்புகழ் பெற்ற மெட்ஜினோம் மரபியல் ஆய்வு மையத்தை, கோவையில் உள்ள பிரபல கே.எம்.சி.ஹெச் மருத்துவமனை வளாகத்தில் தொடங்கியுள்ளனர். இம்மையத்தை கே.எம்.சி.ஹெச் மருத்துவமனையின் தலைவர் டாக்டர் நல்ல ஜி பழனிசாமி தொடங்கிவைத்தார்.

இப்புதிய மையம், நோயின் உயிரியியல் தன்மை குறித்து ஆழ்ந்து ஆராய ஆராய்ச்சியாளர்களுக்கு வசதிகள் கொண்டதாக இருக்கும்.

நோயாளிகளுக்கு, மருத்துவர்கள் மற்றும் மருத்துவ சிகிச்சை நிபுணர்கள்



சிறப்பான சிகிச்சை அளிக்க சரியான மிக துல்லியமான தகவல்களை அளிக்கும். மேலும், பாரம்பரியமாக வரக்கூடிய புற்றுநோய், மரபணு கோளாறுகள், பிரசவம் தொடர்பான பிரச்சனைகள், நரம்பு தொடர்பான பிரச்சனைகள் போன்றவைகளுக்கும் ஆலோசனைகள் வழங்கப்படும்.

துவக்க விழாவில், கோவை மெடிக்கல் சென்டர் மருத்துவமனையின் தலைவர் டாக்டர் நல்ல ஜி பழனிசாமி அவர்கள் பேசுகையில், “கோவை மெடிக்கல் சென்டர் மருத்துவமனை, கோவை மற்றும் அதை சுற்றிலும் உள்ள மக்களுக்கு, தரமான மருத்துவ சிகிச்சையை நியாயமான முறையில் வழங்கி வருகிறது. மெட்ஜினோமின் இந்த மரபணு மைய வசதியானது, அதிநவீன மரபணு சார்ந்த தீர்வுகளை, மருத்துவர்களுக்கு அளித்து, நோயாளிகளுக்கு சரியான தீர்வு கிடைக்க உதவும். இதனால் நோயாளிகள் விரைந்து குணமடைய வாய்ப்பாக அமையும்,” என்றார்.

மெட்ஜினோம் நிறுவனரும் தலைவருமான சாம் சந்தோஷ் கூறுகையில், “கோவையில் எங்களது மெட்ஜினோம் மையத்தை துவக்குவதில் பெருமையடைகிறோம். மெட்ஜினோம் செயல் திறனில் நம்பிக்கை கொண்டுள்ள கே.எம்.சி.ஹெச் மருத்துவமனைக்கு நன்றியை தெரிவித்துக் கொள்கிறோம். பல்வேறு நோய்களை மேலாண்மை செய்து, சரியான சிகிச்சை அளிக்க அதிநவீன முறையில் ஆராய்ச்சிகளை மேற்கொண்டு சரியான தீர்வுகளை அளிப்பதில் இந்த மையம் கவனம் செலுத்தும்,” என்றார். மேலும் துவக்க விழாவில் டாக்டர்.ராமடபிரசாத், டாக்டர்.சாம் சந்தோஷ் மற்றும் டாக்டர்.மேத்யூ செரியன் உட்பட ஏராளமானோர் கலந்து கொண்டனர்.